



# ધી સંઘર્ણ ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : [info@sgcci.in](mailto:info@sgcci.in)

Website : [www.sgcci.in](http://www.sgcci.in)

રેફ નં.

તા: ૦૨/૦૨/૨૦૨૪

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના દેનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. સુનિતા પટેલ)

સુરતના ઉદ્યોગકારોએ વિશ્વ કક્ષાએ પહોંચવાની શરૂઆત તો  
કરી દીધી છે પણ વહેલી તકે પહોંચવું પડશે, સુરતનું ભવિષ્ય  
ખૂબ જ ઉજળું અને શાનદાર છે : અજય કુમાર તોમર

મુળ રૂપે હું હુરતી જ હતો બાકી બધી જગ્યાએ અત્યાર સુધી  
ફરતો હતો : સુરતના નિવૃત્ત પો. કમિશનર અજય કુમાર તોમર

ધુલ સુરત કી જરા શીશ ચઢા લું તો ચલું, ઐસી ક્યા બાત હૈ, ચલતા  
હું અભી ચલતા હું... : નિવૃત્ત પોલીસ કમિશનર અજય કુમાર તોમર

કાઈમ કન્ટ્રોલ, કાઈમ ડિટેક્શન અને નાગરિકની સુરક્ષાની બાબતે  
સુરત પોલીસ વિશ્વમાં સૌથી આગળ છે : અજય કુમાર તોમર

ચેમ્બર ઓફ કોમર્સ દ્વારા પોલીસ કમિશનર અજય કુમાર તોમર માટે સન્માન  
સમારોહ યોજાયો, દક્ષિણ ગુજરાતના વિવિધ એસોસીએશનોએ સન્માન કર્યું

સુરત. ધી સધન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા ગુરુવાર, તા. ૧લી ફેબ્રુઆરી, ૨૦૨૪ના રોજ સાંજે ૭:૦૦ કલાકે પ્લેટિનમ હોલ, સરસાણા, સુરત ખાતે સુરત શહેરથી નિવૃત્ત થયેલા કર્મચારીને જાંબાજ પોલિસ કમિશનર અધ્યક્ષ કુમાર તોમર (આઈપીએસ) માટે સન્માન સમારોહનું આયોજન કરવામાં આવ્યું હતું. જેમાં ચેમ્બર ઓફ કોમર્સના હોદેદારો અને પૂર્વ પ્રમુખો, વીર નર્મદ દક્ષિણ ગુજરાત યુનિવર્સિટીના વાઈસ ચાન્સેલર ડૉ. કિશોર ચાવડા તથા દક્ષિણ ગુજરાતના વિવિધ એસોસીએશનોના પ્રતિનિધિઓએ પોલિસ કમિશનર અધ્યક્ષ કુમાર તોમરનું સન્માન કર્યું હતું.

ચેમ્બર ઓફ કોમર્સના પ્રમુખ રમેશ વધાસિયાએ સ્વાગત કરી સર્વેને આવકાર્ય હતા. તેમણે જણાવ્યું હતું કે, સુરત એ ઔદ્યોગિક શહેર છે ત્યારે કોવિડ-૧૯ના કપરા સમયગાળા દરમિયાન ૧૫થી ૨૦ લાખ જેટલા માઈગ્રેન્ટ શ્રમિકો વતન રવાના થઈ રહ્યા હતા, ત્યારની કઝોડી સ્થિતીમાં પણ શહેરમાં શાંતિ જાળવી રાખવામાં તેઓ સફળ રહ્યા હતા. લોકડાઉનના સમયમાં તમામ પ્રિકોશન સાથે સુરતથી વિવિધ પ્રોડક્ટનું એક્ષપોર્ટ કરાવીને સુરતના ઉદ્યોગ-દંધાને ટકાવી રાખવા માટે તેમના પ્રયાસો આખી ઇન્ડસ્ટ્રીને કામ લાગ્યા હતા. મૂઢુ અને પ્રેમાળ સ્વભાવના અધ્યક્ષ કુમાર તોમરજીએ માનવતા અને કરુણાની સાથે વિવિધ સમાજોપયોગી કાર્યો કર્યા હતા.

અધ્યક્ષ કુમાર તોમરજી ‘તેરા તુજકો અર્પણા’ કાર્યક્રમ, પોલિસ મથકોમાં રક્તદાન કેમ્પ, સુરતને સાયબર સેફ બનાવવા માટે સાયબર સંજીવની ૧.૦ અને સાયબર સંજીવની ૨.૦ જેવા કાર્યક્રમો કરી સમાજને ઉપયોગી થયા હતા. બીજી તરફ, તેમણે ઓર્ગનાઇઝ કાઈમની કમર તોડી નાંખી હતી. તેમણે યુવા પેઢીને દ્રગ્સના દુષ્પણથી બચાવવા માટે Say NO to Drugs અંતર્ગત ચલાવ્યું હતું અને તેમના વડપણ હેઠળ વર્ષ ૨૦૨૦થી અત્યાર સુધીમાં સુરત શહેર પોલીસે રૂપિયા ઉર કરોડનું દ્રગ્સ કંજે કર્યું છે. તેમણે વ્યાજખોરો વિરુદ્ધ સ્પેશિયલ અભિયાન ચલાવી સેકડો આરોપીઓની ઘરપકડ કરી લોકોને પઠાણી ઉધરાણી કરનારા વ્યાજખોરોના ચુંગાલમાંથી બચાવ્યા છે.

પોલિસ કમિશનર અધ્યક્ષ કુમાર તોમરજીએ ઉદ્યોગકારોને સંબોધન કરતા જણાવ્યું હતું કે, પિતાએ વાંચન કરવા માટે આપેલી પ્રેરણાને કારણે હું વાંચવા માટે પ્રેરિત થયો હતો અને ત્યારબાદ મને પુસ્તકો સાથે પ્રેમ થયો. વાંચનને કારણે જ હું પોલિસ કમિશનર સુધીની કારકિર્દી વડી શક્યો છું. હું દિલ્હી, પંજાબ સહિત ઘણા બધા શહેરોમાં ફર્યો છું. મોટા ભાગે બધા શહેરોની સાથે મારા સંબંધો ઘણા સારા બની જતા હતા, પરંતુ ફક્ત સુરતમાં આવ્યા પછી મને અનુભવ થયો કે હું મુળ રૂપે હુરતી જ હતો અને બાકી બધે ફરતો હતો. સુરતમાં જે સ્વીકાર ભાવ જોવા મળ્યો છે તે કયાંય નથી. સુરતીઓ દરેક બાબતને સ્વીકાર લે છે. એ પછી થેલેસિમિયાના બાળકો માટે રક્તદાન કેમ્પ કરવાનો હોય કે પછી સાયબર કાઈમ બાબતે લોકોને જાગૃત કરવાના હોય. સુરતના લોકોનો દરેક બાબતે સહયોગ મળ્યો છે, આથી સુરતમાં કામ કરવામાં કયારેય મને થાક લાગ્યો નહીં. સુરતમાં કામ કરતા કરતા સુરતની પર્સનાલિટી મારા ધ્યાનમાં આવી કે સુરતના લોકો કયારેય થાકતા નથી, બસ તેઓને કોઈ વચ્ચે રોકે નહીં.

ઇજરાયેલમાં એક પદ્ધતિ છે. કોઈપણ માણસ બિજનેસ શરૂ કરે અને તેમાં નિષ્ફળ થાય ત્યારે એના માટે એક ઇન્ફ્રાસ્ટ્રક્ચર બેંક ઉભી કરવામાં આવી છે. જેના થકી તેને ફરીથી બિજનેસમાં ઉભો કરવા માટે સહયોગ આપવામાં આવે છે, પરંતુ તે પહેલા એક કેસ સ્ટડી તેની પાસે કરાવવામાં આવે છે કે ઇજરાયેલમાં જો તમારો બિજનેસ નહીં ચાલે તો તેની પાછળનું કારણ શું? આ કેસ સ્ટડી તૈયાર કરીને સરકારને આપવામાં આવે છે અને ત્યારબાદ સરકાર સંબંધિત વક્તિને ફરીથી બિજનેસમાં ઉભા થવા માટે સહયોગ આપે છે. તેમણે કહ્યું હતું કે,

કોરિયામાં આ બાબતને ‘nunchi/noonchi’ કહેવામાં આવે છે. આ કોરિયન કોન્સેપ્ટને ભાગ રૂપે તમે કોઈપણ સ્થળે જાઓ છો ત્યારે કઈપણ બોલ્યા વગર ત્યાં શું ચાલી રહ્યું છે? તેને સમજવાનો અભ્યાસ કરવામાં આવે છે. હવે કોરિયન લોકો આ કોન્સેપ્ટને આધારે વિશ્વ કક્ષાની પ્રોડક્ટ બનાવે છે, આથી કોરિયનોની શું સ્પેશ્યાલિટી છે તે સમજવાની હું કોશિષ કરી રહ્યો હું.

લૂટ, ધાડ, હત્યા, હત્યાનો પ્રયાસ જેવા ગુનાઓને ડિટેક્ટ કરવા માટે સુરત શહેર પોલીસે હથ ટકાથી પણ વધુ સફળતા મેળવી છે. ગુજરાતમાં જ નહીં પણ ભારતમાં સુરત જેટલી કોઈ જગ્યા સુરક્ષિત નહીં હશે. લંડનમાં પ લાખથી વધુ કેમેરા લાગેલા છે ત્યારે સુરત શહેરમાં રપથી રૂ હજાર કેમેરા લાગેલા છે. રોબરી, ઘરફોડ ચોરી, હત્યા જેવા ગુનાઓના ડિટેક્શનમાં સુરત પોલીસ ન્યુ યૉર્ક, લંડન અને પેરિસથી પણ આગળ છે. કાઈમ કન્ટ્રોલ, કાઈમ ડિટેક્શન અને સામાન્ય નાગરિકની સુરક્ષાની બાબતે સુરત પોલીસ વિશ્વમાં સૌથી આગળ છે. તેમણે કહ્યું હતું કે, લોકોની સુરત પોલીસ તરફ જોવાની દૃષ્ટિ બદલાઈ છે.

પોલિસ કમિશનર અજય કુમાર તોમરે ઉદ્યોગકારોને સંબોધતા જણાવ્યું હતું કે, સુરતમાં સિન્થેટિક ફેબ્રિક અને ડાયમંડ ખૂબ સારી રીતે બને છે, પરંતુ સુરતના ઉદ્યોગકારો અને વેપારીઓએ હવે વિશ્વ કઈ દિશામાં પ્રયાણ કરી રહ્યું છે તે વિચારવાની જરૂર છે. આજથી પાંચ – દસ વર્ષમાં અમેરિકન અને યુરોપિયન માર્કેટ શું હશે? તેના પર ધ્યાન કેન્દ્રિત કરવું પડશે. સુરતના ઉદ્યોગકારોએ વિશ્વ કક્ષાએ પહોંચવાની શરૂઆત તો કરી દીધી છે પણ વહેલી તકે પહોંચવું પડશે. આ ઉપરાંત એજ્યુકેશનમાં પણ ધણી મહેનત કરવાની જરૂર છે. તેમણે કહ્યું હતું કે, સુરતનું ભવિષ્ય ખૂબ જ ઉજળું અને શાનદાર છે.

તેમણે ચેમ્બર ઓફ કોમર્સના હોદેદારો, વિવિધ એસોસીએશનોના પ્રતિનિધીઓ અને ઉદ્યોગકારોને સંબોધતા કહ્યું હતું કે, “જબ ભી આવાજ ઢેગે, બુલાઓગે ચલા આઉગા, મૈ ગયા વકત નહીં કે લૌટ કે ભી ના આઉ.” અંતે તેમણે નિરજની પંક્તિ ટાંકતા કહ્યું હતું કે, “ઐસી કયા બાત હૈ ચલતા હું અભી ચલતા હું... ગીત એક ઔર જરા ઝુમકે ગાલું તો ચલું... એ કુવા તાલ એ પનઘટ એ ત્રિવેણી સંગમ.... યે ભુવન ભુવની અયોધ્યા યે વિકલ વૃંદાવન... કહી ફીર સ્વર્ગ મે ફીર ઈનકા દરસ હો ના હો... ધુલ સુરત કી જરા શીશ ચડા લું તો ચલું, ઐસી કયા બાત હૈ અભી ચલતા હું ચલતા હું...”

ચેમ્બર ઓફ કોમર્સના ઉપ પ્રમુખ વિજય મેવાવાલાએ જણાવ્યું હતું કે, પોલીસ કમિશનર અજય કુમાર તોમરજીએ કાઈમ કન્ટ્રોલ અને કાઈમ ડિટેક્શન ઉપરાંત થેલેસિભિયાના દર્દીઓ માટે રક્તદાન એકત્રિત કરવા મહત્વની ભૂમિકા ભજવી હતી. વ્યાજખોરોના ચુંગાલમાંથી લોકોને બચાવવા અને સુરત શહેરને દ્રાગના દુષ્પણથી બચાવવા માટે અભિયાન ચલાવ્યું હતું તે કાબિલે દાદ હતું. તેમણે સન્માન સમારોહમાં ઉપસ્થિત ઉદ્યોગ જગતના અગ્રહીઓ સહિત તમામનો આભાર માન્યો હતો.

ઉદ્યોગપતિ સેવંતીભાઈ શાહે જણાવ્યું હતું કે, અજય કુમાર તોમરજીની હાજરીથી આખું વાતાવરણ વાઈબ્રાન્ટ થઈ જાય છે. તેમણે આખી સુરત પોલિસને પોતાનો પરિવાર બનાવી લીધો હતો. તેમનો સુરત શહેર સાથેના સંબંધોનો તંતુ કાયમ જળવાયેલો રહે તેવી અપેક્ષા તેમણે તેમના પ્રત્યે વ્યક્ત કરી હતી.

ઉદ્યોગપતિ ધીરુભાઈ કોટડીયાએ જણાવ્યું હતું કે, અજય કુમાર તોમરજી એ યુવા પેઢી માટેનું જીવંત દૃષ્ટાંત છે. વીર નર્મદ દક્ષિણ ગુજરાત યુનિવર્સિટીના વાઈસ ચાન્સેલર ડૉ. કિશોર ચાવડાએ જણાવ્યું હતું કે પોલીસ

અધિકારીની સાથે સાથે તેઓ સાહિત્યના પ્રેમી છે. નિવૃત્તિ બાદ તેઓ સુરતમાં જ પરિવાર સાથે રહે તેવી આશા વ્યક્ત કરી હતી.

ચેમ્બરના પૂર્વ પ્રમુખ નિલેશ માંડલેવાલાએ અંગદાનની પ્રવૃત્તિ માટે ૧૧૩ ગ્રીન કોરિડોર માટે સહયોગ આપવા માટે તેમનો તથા સુરત પોલીસનો ઋણી રહીશ તેમ જણાવ્યું હતું.

ચેમ્બરના પૂર્વ પ્રમુખ આશીષ ગુજરાતીએ કોવિડ-૧૯ના સમયે ટ્રેક એન્ડ ઇન્કસ્ટ્રીને શરૂ કરવા, શ્રમિકોને તેમના વતને જવા તથા ત્યાંથી પરત લાવવા માટે તેમજ ચેમ્બરને સીટેક્ષ એક્જિબીશન માટે જે સહયોગ આપ્યો તે માટે તેમનો આભાર વ્યક્ત કર્યો હતો.

ચેમ્બરના પૂર્વ પ્રમુખો અમરનાથ ડોરા અને શરદ કાપડીયાએ પણ તેમની સાથેનો અનુભવ વર્ણવ્યો હતો.

ચેમ્બર ઓફ કોમર્સના માનદ્ઘ મંત્રી નિભિલ મદ્રાસીએ સમગ્ર સન્માન સમારોહનું સંચાલન કર્યું હતું. આ સમારોહમાં માનદ્ઘ ખજાનચી કિરણ હુભ્મર તથા ઉદ્યોગ જગતના અગ્રણીઓ, ઉદ્યોગકારો અને વેપારીઓ ઉપસ્થિત રહ્યા હતા.